

Carta a Tito

Kjibokwo ëre tara Pablorë Tito kong

Kjibokwo ëre sorë

Domer shäng kjlara ko Pablo. E Sbö tjlökwö läga Jesús äska wleniyo. Domer shäng kjlara obi ko Tito. Dënashko ga Jesús roy pjllü lära Pablorë ba kong, ga tjlökwö kjrara, ga beno shäng parkë ba tjok, tjlökwö li lë.

Pjlara ga parkono ëng tjok dlung tjreko ko Creta lishko. E irgo ga Pablo brikotong ey dwayoshko ga Tito iara beno shäng parkë eshko ba äska. Eshko dbaryo ga Creta sogga ara llëbo owa shäryono ara.

E irgo ga kjibokwo ëre tara Pablorë Tito kong. Nopga wley pak oblë oblë shäryë sorë li tara ba kong. Tjlokwö bek llëm lagaga tjwe löng ara li tara ba kong. Llëye shäryëy ba tjok ga pjllü li tara ba kong bakoe.

1 ¹Kjibokwo ëre taga tja Pablorë. Tja Sbö parkaga. Tja kjrara beno ba tjlokwö roy läga Jesucristo äska. Tja ichara ba tjlokwö roy lë, nopga kjrara ber baiya wlo li opping mär ber löng Jesús go wlo, ba tjlokwö bek söy löng li, e miyde lok pjllü wlo bakoe. ²⁻³Kjok ëre dämär, llëye llëm obishko ga tjlokwö lära Sbörë bi kong jloko, tjle ga llono ga shji ber löng së iyado ba tjok ga pjllue lë. Sbö, e jyörkë llëme. Ga tjlokwö ëre roy wen oba kong dbaryo iara li öotong tjän, ga tja iara bi döga Sbörë beno shäng ba lë, miydeba wlo.

⁴Tito, kjibokwo ëre ichër jek bop kong. Tjlokwö li loror bop kong, ga pja mär Jesucristo go, tja mär ba go dik. E kjishko ga pja bor wa wleni.

Rokër Data Sbö kong, bi döga Cristo Jesús kong ga ba wopjllü li kjishko ga pja kjimte lok ara, pja ie lok ber shäng wlep bakoe.

Tito iara beno shäng pak shäryë Creta kjokyo

⁵Pja loror beno shäng dlung tjreko ko Cretashko ga woydoror ga pja ber shäng llëbo beno eshko shäryak llëm obi li shäryë. Woydoror ga kjok kjrina kjrina ga nopga wlep kjlëbö kjlëbö, ber löng parkë Jesús tjlokwö kragaga löng kjok kjrina kjrina li kägäyo. Noyo woyde sorë li loror bop kong pjir tjän. ⁶Woyde ga pogo llëye dret Sbö bokso, nopga bokso bakoe. Woyde ga boy kjlaraso. Woyde ga ba wapga Sbö tjlokwö kjrono bakoe. Woyde ga ba wapga jek löng pjlo

bek, kä llēm wleniyo llēm, lēba llēm wlo. ⁷Jesús tjlōkwo kjrāga kägäyo li, e iaga Sbörē ba pak baīya shāryē. E kjīshko ga woyde ga pogo llēye dret Sbō bokso. Woyde ga krē ā wleniyo llēm, ēye kuya woydē llēm wleniyo llēm bakoe. Woyde ga iirkē māling wleniyo llēm, nelōtkē ā wleniyo llēm, ēngkjwē ā wleniyo llēm, dbur shak jyō go ā wleniyo llēm bakoe. ⁸Woyde ga llēbo pjlu shārye dēy. Woyde ga ēye tjwe ba shwoy ga wlokre sōk wopjlu iyado. Woyde ga llēbo shāryono pjlu ga ber sōk wopjluē. Woyde ga llēbo shārye ga woyotjliya yōtso guing. Woyde ga jēk shāng pjlo bek Sbō bokso. Woyde ga wotjlik owa tjwe ba kongshko ga shārye llēme. ⁹Woyde ga tjlōkwo bek li kura sorē ga oblē piya eni bako, epga dbokjrē e go wlo, tjlōkwo li wlike ba wloyoga kong ga pjlu wlo bakoe.

Jesús tjlōkwo kjrāga kägäyoga woyde pjlu wleniyo ega

¹⁰Eshko ga nopga ēye kolē woydē llēm wleniyo arae. Tjlē lok ara, gueniyo llē loklo llēm, oba jyāpgwoklo erā. Epga li tjreko ga judioga lōng ara, wotjlik ga ēye mār woydē Jesús go ga woyde ga doyo jyā tak pjir guing lē wleniyo. ¹¹Tjlōkwo lē lōng li, e bek llēm, e jyō erā. To lōng dbur shak e go wlo erōe. U kjone kjone ga nopga omkuno, ga tjlōkwo bek li sōya lok ame e kjīshko. E kjīshko ga tjlōkwo owa ēre lagaga li, e kjamo kjinkako.

¹²Dēnashko ga no shāng kjlara eshko, kjok miydē ara. Ba pjeyoga lānyotkara, tjlē ga «Creta sopga, e jyōrkē ā wleniyo, glō ā wleniyo, shmi ā wleniyo, to lōng llēye woyotjliya dō li shāryē, āya kjloshko so wleni» lē eni. ¹³Lara li beke. E kjīshko ga poshdūs jlōkoyo iyado, tjlōkwo bek li sōya lok jlōkoyo wlo. ¹⁴Eni ga llēbo dēnashko so bek llēm li lāywe judiogarē lōng li, e tjlōkwo kjre lok llēm, ga nopga Sbō tjlōkwo kuk woydē llēm li, e kolē lok llēm bakoe.

¹⁵Nopga wotjlik bēy li kong ga llēbo uunkong ber ba kong pjluē. Gueniyo nopga wotjlik bēy llēm, mār Jesús go llēm li kong ga llēye pjlu drete. Wotjlik lok owa erā, ga llēbo owa shāryeshko ga bangyo ba kong llēme. ¹⁶«Tja Sbō miydē» lē, gueniyo miydēy llēbo shārye li go ga e jyō. Oba iyya lok shjiktēng, Sbō kolē llēm, llēbo pjlu shārye ga āe.

Tito ichara oba ping

2 ¹Pjara, tjlōkwo bek li lōpdē oba kong erōe.

²Domerga kēkboga pimshko ga pja tjlē ba kong ga «Pjāy llēbo shāryē ga woyotjlizi yōtso guing. Pjāy jēk yōtso pjlo bek, pjāy bangkjreba wlo. Tjlōkwo bek li sōzi jlōkoyo. Oblē woydozi ara. Llēbo wen tjwe bomi kongshko ga pjāy wosonkē llēme» lēp ba kong eni.

³⁻⁵Walēga kēkboga pimshko ga pja tjlē ba kong ga «Pjāy opshāryē walēga Sbō bangkjre wleniyo dik. Oblē lāywēy owa ē kong llēme. Shji wo pjang nelōtkē wlo llēm bakoe. Shāryēmi eni, llēbo pjlu li pimi oblē kong wlo. Eni ga walēga mikboga li pimi ba lanma, ba wapga woydē ara, llēbo shāryē ga woyotjliya yōtso guing, llēbo pjlu shāryē dō, ba u dē pjlu, jēk lōng wopjlu oba tjok, ba lanma kolē pjlu, Sbō tjlōkwo lāywēba owa ba kjīshko llēm wlo. Pimi eni» lēp ba kong eni.

⁶Domerga sbé obi pimshko ga pja tjîê ba kong ga «Pjây îlêbo shâryê ga woyotjîizî yôtso guing» lêp ba kong eni bakoe.

⁷Ga pja om gora, îlê pogo shâryêpshko ga pja opshâryê pjîlo bek îyado, îkoba wîlo, opshâryê bopoya dik wîlo. Oba pimshko ga tjîlôkwo lêp ba kong yôtso, beke. ⁸Woyde ga pja tjîê bëy, tjîlôkwo îi owa lêba ga ä wîlo. Eni ga bop wîloyoga, îlêye wîëya pja rote wîlo ga ä, ga lôkkjîrê eshko.

⁹⁻¹⁰Parkagaga tjwîêk lîng pjîr wîleniyo pimshko ga pja tjîê ba kong ga «Bomi sogoga kolôzî îyado, ber lîng wopjîlú bomi tjok wîlo. Epga dboryêy îlême. Îlêbo bi sogo îi lî lûyotkêy îlêm, îlêbo pjîlo bek îi shâryomirê dey, “Kjwe parkê pjîlúe” îe bomi pjîluyorê wîlo. Eni ga Sbô bi dôga, e tjîlôkwo bangkjîrêba» lêp ba kong eni.

¹¹Sbô wopjîlú îi kjîshko ga îlêbo shâryara shji nopga uunkong kong, shji dôya wîlo. ¹²Ba wopjîlú îi kjîshko ga shji oppino îlêbo owa îi rayê, îlêbo tjeng kjok êre kjing go îi woydê îlêm bakoe. Woyde ga shji lîng kjok êre kjing go obishko ga shji jêk lîng pjîlo bek Sbô bokso, ga îlêbo shâryêy ga woyotjîlîy yôtso guing. ¹³E wopro ga Jesucristo, e wen tjwe îrîng obi îi koshêy lîng wopjîlúe. Eshko ga tjwe ba dbo ara îi kâlâ goshko. E bi dôga, bi Sbô bakoe. ¹⁴E shâng kjok êre kjing go obishko ga optwono wolono bi kjîshko, shji dôya îlêbo owa shâryêy lîng îi dbo dorko dwayo wîlo. Ga owa pjang bi go îi lîona beno dret, shji ber tjeng ba wîloshko wîlo, shji ber nopga baîya wîlo, shji ber pjîlo bek ba bokso wîlo, shji îlêbo pjîlú shâryê woydê îyado wîlo bakoe.

¹⁵Oba pîs tjîlôkwo îêr shâng bop kong êre go. «Shâryozî eni» îos ba kong. Êye omshâryê eni îlêm ga poshdüzong. Pja tjîês ba kong jîlôkoyo, pja bangkjîre lôk wîlo. Pja tjwîlô îlême îe ëborê bop kong ga jîlô lêp îlêm.

Shji jêk sorê

3 ¹⁻²Pja tjîê Jesús tjîlôkwo kfragaga uunkong kong ga «Bi pjîlupga, e bangkjîrako, tjîapgaga kjok îlgwega wîleniyo, e bangkjîrako bakoe. Îlêye îe lôk bomi kong îi kolêmia. Pjây lîng îlêbo pjîlú shâryê kjok orê pogo wîlo. Oblê îâywêy owa ê kong îlême. Shji êngkjwê oblê tjok îlême. Pjây wotjîlik oblê tjok pjîlú dey. Pjây lîng wotôshko îyado oba uunkong kong» lêp ba kong eni îyado.

³Dênashko ga shji êmdê ga kâ îlêm baîya dik bakoe. Sbô koloroy îlême. Shji jeno lînge. Eshko ga shji wotjîlik îlêbo owa shâryê îlê pogoshko ga shji îlet lîng e shâryê. Shkê dba ga shji îlêbo owa shâryê erêe. Shji wotjîlik owa oblê kong ba îlêbo kjîshko. Shji îywaba shjiktêng, shji êng îywô shjiktêng bakoe.

⁴Gueniyo eshko ga Sbô bi dôga, ba wopjîlú îi pina bi kong, ga îy ga shji woyde ara. ⁵⁻⁶Jesucristo, e bi dôga. Ba kjîshko ga bi go ba Sêya ichara Sbôrê, ber kêsbang bi tjok wîlo. Eni ga shji dôra, gueniyo îlêbo pjîlú shâryoroy kjîshko îlême. Shji songe îe, ga shji dôra e kjîshko. Owa pjang bi go îi lîona beno drete. Ga shji kjîlopswara ba Sêyarê beno tjaglên, shji weno eshko kjwîê jâ wîleni. ⁷Sbô wopjîlú îi kjîshko ga shji iara beno pjîlo bek ba bokso. Shâryara eni, shji ie ber lîng sê îyado ba tjok wîlo. Koshêy lîng îi e. ⁸Tjîlôkwo îêr shâng bop kong êre, e eni jîlôe.

E kjrako. Ga woydër ga tjłokwo ëre lëp oba kong ñyado, nopga mär löng Sbö go li lëbo pjłú shäryë ñyado wło. Tjłokwo ëre, e pjłú, oba uunkong kjimtokłö.

⁹Gueniyo ga shji ënglë kar kar oblë tjok lëbo tjwłö llem kjishko lëme. Kjone kjone ënglë kar kar lëbo weno tjłapgaga tek dënashko so kong li kjishko, kjok lłgwekkłö tara Moisésdë li kjishko, lëbo oblë oblë kjishko bakoe. Gueniyo pja opzrëk eshko lëme. E tjwłö llem, ëye kjimte e go llem bakoe. ¹⁰Jesús tjłokwo kjraga shäng kjłara tjłë oblë kong kar kar ëng shdök wło włeni ga poshdum pjłara, pjłogłö pjök. E irgo ga jłö le llem włeni ga włokjrëp tjwe bomi tjok ame. ¹¹Miydëy e go ga wotjłik lëbo owa shäryë. Lłëye shärye shäng li go ga miydëy ga e shdungko.

Kjibokwo pjiržlong

¹²Tja wotjłik jek Nicópolis kjokyo, tja ber sök eshko kjok owa dbaryoshko wło lër. Artemas ichër jek bop włokjrë, llem ga Tíquico. Äär shäng bop shwoy ga woydër ga pja tek ba tjok bor ik eshko malinge.

¹³Bi pjeyoga löng eshko do pjök. Kjłara ko Zenas, e parkë no wlikaga kjok lłgwekkłö go. Kjłara obi ko Apolos. Opshik toe le włeni ga kjimtozong. Lłëye woyde dö li włës ba kong.

¹⁴Woyde ga bi pjeyoga opping lëbo pjłú shäryë, oblë kjimtë, epga ber löng tjwłö tjok wło.

¹⁵Nopga löng bor tjok jüşhko uunkong, «¿Pja yonde?» le lok bop kong. Bi pjeyoga tjłokwo kjrägaga löng eshko li kong, «¿Pjây yonde?» lërwa ba kong bakoe.

Rokër Sbö kong ga ba wopjłú li kjishko ga pja kjimte ara.